

ArchajyotiSham

——
ಆರ್ಚಜ್ಯೋತಿಷಂ

——
Document Information



Text title : aarchajyotisha

File name : aarchajyotiSha.itx

Category : jyotisha, sociology_astrology

Location : doc_z_misc_sociology_astrology

Transliterated by : Sanjay Prabhakaran sanjaychettiar at gmail.com

Proofread by : Sanjay Prabhakaran sanjaychettiar at gmail.com

Latest update : May 21, 2009

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ಆರ್ಚಜ್ಯೋತಿಷಂ



ಪಂಚಸಂವತ್ಸರಮಯಂ ಯುಗಾಧ್ಯಕ್ಷಂ ಪ್ರಜಾಪತಿಂ .
ದಿನರ್ತ್ವಯನಮಾಸಾಂಗಂ ಪ್ರಣಮ್ಯ ಶಿರಸಾ ಶುಚಿಃ .. 1..
ಪ್ರಣಮ್ಯ ಶಿರಸಾ ಕಾಲಮಭಿವದ್ಯ ಸರಸ್ವತೀಂ .
ಕಾಲಜ್ಞಾನಂ ಪ್ರವಕ್ಷ್ಯಾಮಿ ಲಗಧಸ್ಯ ಮಹಾತ್ಮನಃ .. 2..
ಜ್ಯೋತಿಷಾಮಯನಂ ಪುಣ್ಯಂ ಪ್ರವಕ್ಷ್ಯಾಮ್ಯನುಪೂರ್ವಶಃ .
ವಿಪ್ರಾಣಾಂ ಸಮ್ಮತಂ ಲೋಕೇ ಯಜ್ಞಕಾಲಾರ್ಥ ಸಿದ್ಧಯೇ .. 3..
ನಿರೇಕಂ ದ್ವಾದಶಾಭ್ಯಸ್ತಂ ದ್ವಿಗುಣಂ ಗತಸಂಜ್ಞಿಕಂ .
ಷಷ್ಠ್ಯಾ ಷಷ್ಠ್ಯಾ ಯುತಂ ದ್ವಾಭ್ಯಾಂ ಪರ್ವಣಾಂ ರಾಶಿರುಚ್ಯತೇ .. 4..
ಸ್ವರಾಕ್ರಮೇತೇ ಸೋಮಾರ್ಕೌ ಯದಾ ಸಾಕಂ ಸವಾಸವೌ .
ಸ್ಯಾತ್ತದಾದಿಯುಗಂ ಮಾಘಸ್ತಪಃ ಶುಕ್ಲೋಽಯನಂ ಹ್ಯುದಕ್ .. 5..
ಪ್ರಪದ್ಯತೇ ಶ್ರವಿಷ್ಠಾದೌ ಸೂರ್ಯಾಚಂದ್ರಮಸಾವುದಕ್ .
ಸಾರ್ಪಾರ್ಥೇ ದಕ್ಷಿಣಾರ್ಕಸ್ತು ಮಾಘಶ್ರಾವಣಯೋಃ ಸದಾ .. 6..
ಧರ್ಮವೃದ್ಧಿರಪಾಂ ಪ್ರಸ್ಥಃ ಕ್ಷಪಾಹ್ರಾಸ ಉದಗ್ಗತೌ .
ದಕ್ಷಿಣೇ ತೌ ವಿಪರ್ಯಾಸಃ ಷಣ್ಮಹೂರ್ತ್ಯಯನೇನ ತು .. 7..
ದ್ವಿಗುಣಂ ಸಪ್ತಮಂ ಚಾಹುರಯನಾದ್ಯಂ ತ್ರಯೋದಶ .
ಚತುರ್ಥಂ ದಶಮಂ ಚೈವ ದ್ವಿಯುಗ್ಮಂ ಬಹುಲೇಪ್ಯತೌ .. 8..
ವಸುಸ್ತ್ವಷ್ಟಾ ಭವೋಽಜಶ್ಚ ಮಿತ್ರಃ ಸರ್ವೋಽಶ್ವಿನೌ ಜಲಂ .
ಧಾತಾ ಕಶ್ಚಾಯನಾದ್ಯಾಃ ಸ್ಯುರರ್ಥಪಂಚಮಭಸ್ತ್ವೃತುಃ .. 9..
ಭಾಂಶಾಃ ಸ್ಯುರಷ್ಟಕಾಃ ಕಾರ್ಯಾಃ ಪಕ್ಷಾ ದ್ವಾದಶಕೋದ್ಗತಾಃ .
ಏಕಾದಶಗುಣಶ್ಚೋನಃ ಶುಕ್ಲೇಽರ್ಧಂ ಚೈಂದವಾ ಯದಿ .. 10..
ಕಾರ್ಯಾ ಭಾಂಶಾಷ್ಟಕಾಸ್ಥಾನೇ ಕಲಾ ಏಕಾನ್ನವಿಂಶತಿಃ .
ಉನಸ್ಥಾನೇ ತ್ರಿಸಪ್ತತಿಮುದ್ವವಪೇದೂನಸಮಿತ್ಯತಾಃ .. 11..
ತ್ಯಂಶೋ ಭಶೇಷೋ ದಿವಸಾಂಶಭಾಗಶ್ಚತುರ್ಥಶಸ್ಯಾಪ್ಯಪನೀಯ ಭಿನ್ನಂ .
ಭಾರ್ಥೇಽಧಿಕೇ ಚಾದಿಗತೇ ಪರೇಽಂಶೇದ್ಯಾವುಕ್ತಮೇಕಂ ನವಕೈರ್ಭವೇದ್ಯಃ .. 12..
ಪಕ್ಷಾತ್ಪಂಚದಶಾಶ್ಚೋದ್ವರ್ಷಂ ತದ್ಭುಕ್ತಮಿತಿ ನಿರ್ದಿಶೇತ್ .
ನವಭಿಸ್ತೂದ್ಗತೋಽಂಶಃ ಸ್ಯಾದೂನಾಂಶದ್ವಯಧಿಕೇನ ತು .. 13..

ಜೌ ದ್ರಾ ಗಃ ಖೇ ಶ್ವೇ ಹೀ ರೋ ಷಾ ಶ್ಚಿನ್ಮೂಷಕ್ಣ್ಯಃ ಸೂಮಾಧಾಣಃ .
 ರೇ ಮೃ ಘಾಃ ಸ್ವಾಪೋಜಃ ಕೃಷ್ಯೋ ಹ ಜ್ಯೇಷ್ಠಾ ಇತ್ಯಕ್ಷಾ ಲಿಂಗೈಃ .. 14..
 ಜಾವಾದ್ಯಶೈಃ ಸಮಂ ವಿದ್ಯಾತ್ ಪೂರ್ವಾರ್ಧೇ ಪರ್ವ ಸೂತ್ರರೇ .
 ಭಾದಾನಂ ಸ್ಯಾಚ್ಚತುರ್ದಶ್ಯಾಂ ಕಾಷ್ಠಾನಾಂ ದೇವಿನಾ ಕಲಾಃ .. 15..
 ಕಲಾ ದಶ ಸವಿಂಶಾ ಸ್ಯಾದ್ ದ್ವೇ ಮುಹುರ್ತಸ್ಯ ನಾಡಿಕೇ .
 ದ್ಯುಸ್ತಿಂಶಂತ್ ತತ್ಕಲಾನಾಂ ತು ಷಟ್ಕತಿ ತ್ರ್ಯಧಿಕಾ ಭವೇತ್ .. 16..
 ನಾಡಿಕೇ ದ್ವೇ ಮುಹುರ್ತಸ್ತು ಪಂಚಾಶತ್ಪಲಮಾಡಕಂ .
 ಆಥಾಕಾತ್ಯುಂಭಾಕೋದ್ರೋಣಃ ಕುಟಪೈರ್ವರ್ಧತೇ ತ್ರಿಭಿಃ .. 17..
 ಸಸಪ್ತಕಂ ಭಯುಕ್ ಸೋಮಃ ಸೂರ್ಯೋ ದ್ಯೂನಿ ತ್ರಯೋದಶ .
 ನವಮಾನಿ ಚ ಪಂಚಾಕ್ಷಃ ಕಾಷ್ಠಾಃ ಪಂಚಾಕ್ಷರಾ ಭವೇತ್ .. 18..
 ಶ್ರವಿಷ್ಠಾಭ್ಯೋ ಗಣಾಭ್ಯಸ್ತಾನ್ ಪ್ರಾಗ್ವಿಲಗ್ನಾನ್ ವಿನಿದಿಶೇತ್ .
 ಸ್ತರ್ಯಾನ್ ಮಾಸಾನ್ ಷಡಭ್ಯಸ್ತಾನ್ ವಿದ್ಯಾಚ್ಚಾಂದ್ರಮಸಾನ್ಯತೂನ .. 19..
 ಅತೀತಪರ್ವಭಾಗೇಭ್ಯಃ ಶೋಧಯೇದ್ ದ್ವಿಗುಣಾಂ ತಿಥಿಂ .
 ತೇಷು ಮಂಡಲಭಾಗೇಷು ತಿಥಿನಿಷ್ಠಾಂಗತೋ ರವಿಃ .. 20..
 ಯಾಃ ಪರ್ವಭಾದಾನಕಲಾಸ್ತಾಸು ಸಪ್ತಗುಣಾಂ ತಿಥಿಂ .
 ಪಕ್ಷಿಪೇತ್ತತ್ ಸಮೂಹಸ್ತು ವಿದ್ಯಾದಾದಾನಿಕಾಃ ಕಲಾಃ .. 21..
 ಯದುತ್ತರಸ್ಯಾಯನತೋ ಗತಂ ಸ್ಯಾಚ್ ಛೇಷಂ ತಥಾ ದಕ್ಷಿಣತೋಽಯನಸ್ಯ .
 ತದೇಕಷಷ್ಠ್ಯಾದ್ವಿಗುಣಂ ವಿಭಕ್ತಂ ಸದ್ವಾದಶಂ ಸ್ಯಾದ್ ದಿವಸಪ್ರಮಾಣಂ .. 22..
 ಯದರ್ಧಂ ದಿನಭಾಗಾನಾಂ ಸದಾ ಪರ್ವಣಿ ಪರ್ವಣಿ .
 ಋತುಶೇಷಂ ತು ತದ್ ವಿದ್ಯಾತ್ ಸಂಖ್ಯಾಯ ಸಹ ಪರ್ವಣಾಂ .. 23..
 ಇತ್ಯುಪಾಯಸಮುದ್ದೇಶೋ ಭೂಯೋಪ್ಯಕ್ಷಃ ಪ್ರಕಲ್ಪಯೇತ್ .
 ಜ್ಞೇಯರಾಶಿಂ ಗತಾಭ್ಯಸ್ತಂ ವಿಭಜೇಜ್ಞಾ ನರಾಶಿನಾ .. 24..
 ಅಗ್ನಿಃ ಪ್ರಜಾಪತಿಃ ಸೋಮೋ ರುದ್ರೋದಿತಿಬೃಹಸ್ಪತೀ .
 ಸರ್ಪಾಶ್ಚ ಪಿತರಶ್ಚೈವ ಭಗಶ್ಚೈವಾರ್ಯಮಾಪಿ ಚ .. 25..
 ಸವಿತಾ ತ್ವಷ್ಟಾಥ ವಾಯುಶ್ಚೇಂದ್ರಾಗ್ನೀ ಮಿತ್ರ ಏವ ಚ .
 ಇಂದ್ರೋ ನಿಋತಿರಾಪೋ ವೈ ವಿಶ್ವೇದೇವಾಸ್ತಥೈವ ಚ .. 26..
 ವಿಷ್ಣುರ್ವಸವೋ ವರುಣೋಽಜೀಕಪಾತ್ ತಥೈವ ಚ .
 ಅಹಿರ್ಬುದ್ಧ್ಯಸ್ತಥಾ ಪೂಷಾ ಅಶ್ವಿನೌ ಯಮ ಏವ ಚ .. 27..
 ನಕ್ಷತ್ರದೇವತಾ ಏತಾ ಏತಾಭಿಯಜ್ಜಕರ್ಮಣಿ .
 ಯಜಮಾನಸ್ಯ ಶಾಸ್ತ್ರಜ್ಞೈರ್ನಾಮ ನಕ್ಷತ್ರಜಂ ಸ್ಮೃತಂ .. 28..
 ಇತ್ಯೇವಂ ಮಾಸವರ್ಷಾಣಾಂ ಮುಹುರ್ತೋದಯಪರ್ವಣಾಂ .

ದಿನರ್ತ್ವಯನಮಾಸಾಂಗಂ ವ್ಯಾಖ್ಯಾನಂ ಲಗದೋಽಬ್ರವೀತ್ .. 29..
ಸೋಮಸೂರ್ಯಸ್ತಚರಿತಂ ವಿದ್ವಾನ್ ವೇದವಿದಶ್ನುತೇ .
ಸೋಮಸೂರ್ಯಸ್ತಚರಿತಂ ಲೋಕಂ ಲೋಕೇ ಚ ಸಮ್ಮತಿಂ .. 30..
ವಿಷುವಂ ತದ್ಗುಣಂ ದ್ವಾಭ್ಯಾಂ ರೂಪಹೀನಂ ತು ಷಡ್ಗುಣಂ .
ಯಲ್ಲಬ್ಧಂ ತಾನಿ ಪರ್ವಾಣಿ ತಥಾರ್ಥಂ ಸಾ ತಿಥಿರ್ಭವೇತ್ .. 31..
ಮಾಘಶುಕ್ಲಪ್ರಪನ್ನಸ್ಯ ಪೌಷಕೃಷ್ಣಸಮಾಪಿನಃ .
ಯುಗಸ್ಯ ಪಂಚವರ್ಷಸ್ಯ ಕಾಲಜ್ಞಾನಂ ಪ್ರಚಕ್ಷತೇ .. 32..
ತೃತೀಯಾಂ ನವಮೀಂ ಚೈವ ಪೌರ್ಣಮಾಸೀಮಧಾಸಿತೇ .
ಷಷ್ಠಿ ಚ ವಿಷುವಾನ್ ಪ್ರೋಕ್ತೋ ದ್ವಾದಶೀಂ ಚ ಸಮಂ ಭವೇತ್ .. 33..
ಚತುರ್ದಶೀಮುಪವಸಥಸ್ತಥಾ ಭವೇದ್ಯಥೋದಿತೋ ದಿವಸಮುಪೈತಿ ಚಂದ್ರಮಾಃ
.
ಮಘಶುಕ್ಲಾಕ್ಷಿಣೋ ಭುಂಕ್ತೇ ಶ್ರವಿಷ್ಠಾಯಾಂ ಚ ವಾರ್ಷಿಕೀಂ .. 34..
ಯಥಾ ಶಿಖಾ ಮಯೂರಾಣಾಂ ನಾಗಾನಾಂ ಮಣಯೋ ಯಥಾ .
ತದ್ವದ್ವೇದಾಂಗಶಾಸ್ತ್ರಾಣಾಂ ಜ್ಯೋತಿಷಂ ಮೂರ್ಧಾನಿ ಸ್ಥಿತಂ .. 35..
ವೇದ ಹಿ ಯಜ್ಞಾರ್ಥಮಭಿಪ್ರವೃತ್ತಾಃ ಕಾಲಾನುಪೂರ್ವ್ಯಾ ವಿಹಿತಾಶ್ಚ ಯಜ್ಞಾಃ .
ತಸ್ಮಾದಿದಂ ಕಾಲವಿಧಾನಶಾಸ್ತ್ರಂ ಯೋ ಜ್ಯೋತಿಷಂ ವೇದ ಸ ವೇದ ಯಜ್ಞಾನ್ ..
36..
.. ಇತಿ ಆರ್ಚಜ್ಯೋತಿಷಂ ಸಮಾಪ್ತಂ ..

Encoded and proofread by

Sanjay Prabhakaran sanjaychettiar at gmail.com

—
ArchajyotiSham

pdf was typeset on September 16, 2023

—

Please send corrections to sanskrit@cheerful.com

